

Tjóðveldisflokkurin spjaddur um Drelnes

Í november 1999 boðaði Tjóðveldisflokkurin í brævi Suðuroyar Oljuvinnuráð frá, at flokkurin var samdur um, at oljuútgerðarhavnin skuldi vera í Suðuroynni. Í februar 2000 atkvøddu fimm av tinglimum floksins ímóti lógaruppskoti um oljuhavn á Drelnesi. Nú áleggur flokkurin landsstýrismanninum í oljumálum at syrgja fyri, at virksemi skal vera í Suðuroynni



Tjóðveldisflokkurin vil hava virksemi í sambandi við oljuvinnuna at vera í útjaðaranum. Kortini atkvøddi hann ikki fyri, at ein komandi oljuvinna skuldi savnast í Suðuroynni, hóast Hergeir Nielsen í brævi til Suðuroyar Oljuvinnuráð hevði boðað frá, at flokkurin var samdur um hetta

BAKGRUND

John Johannessen

Landsstýrismaðurin má geva oljufeløgnum greið boð um, at uttan mun til, hvat útgerðarfelag, tey professionelt halda vera tað besta, so skal virksemi av hesum vera í Suðuroynni. Soleiðis skrivaði Tjóðveldisflokkurin í tíðindaskrivi týsdagin, eftir at tað mánakvøldið gjørdist greitt, at útlendsku oljufeløgin hava gjørt av, at tey ikki ætla sær at nýta Drelnes sum útgerðarhavn. Men signalini frá Tjóðveldisflokkinum í spurninginum um útgerðarhavnir hava verið ógvuliga ymsikt og ørkymlandi. Somu meiningina, sum nú, hevði Tjóðveldisflokkurin í november í 1999, tá Suðuroyar Oljuvinnuráð spurdi politisku flokkarnar, hvørja støðu teir høvdu til,

at ein møgugl oljuvinna verður savnað í Suðuroynni. Svarið frá Tjóðveldisflokkinum var tá, at flokkurin á regluligum floksfundi einmælt hevði samtykt, at útgerðarhavnin skuldi leggjast í Suðuroynni. Tað var suðuroyartingmaðurin, Hergeir Nielsen, sum svaraði vegna flokkin, og var bræv hansara dagfest 10. november 1999 millum annað soleiðis orðað: »Málið hevur verið umrøtt fleiri ferðir á floksfundum okkara, og seinast týsdagin aftan á fundin í Øravík 26. oktober tók eg tað fram aftur á regluligum floksfundi. Málið varð upplýst fyri flokkinum við støði í kunnandi fundinum í Øravík, og aftan á viðgerðina varð einmælt samtykt, at útgerðarhavnin skuldi leggjast í Suðuroy. Landsstýrismenn floksins fing

til uppgávu at leggja málið fram á landsstýrisfundi, og har er tað so longu umrøtt við støði í tilmæli okkara um at leggja virksemið her suðuri.«

Ósemja flutti flokkin

Men orðini hjá Hergeir Nielsen stóðu ikki leingi ósvarað. Sosialurin fekk 25. november 1999 váttað frá Heina O. Heinsen, formanni í tingbólki Tjóðveldisfloksins, at Hergeir Nielsen vegna ein samdan Tjóðveldisflokk hevði svarað Suðuroyar Oljuvinnuráð, at ein komandi oljuvinna skal vera savnað í Suðuroynni. Tí stóðan í Suðuroynni er so vánalig, at skal hon framhaldandi vera ein livandi partur av Føroyum, má ein komandi oljuvinna verða savnað í Suðuroynni. Dagin eftir, tann 26.

november 1999, er táverandi tingmaður Tjóðveldisfloksins úr Eysturoynni, Tórbjørn Jacobsen, í øðini. Hann sigur við Sosialin, at Tjóðveldisflokkurin onga støðu hevur tikið til, hvar ein oljuvinna skal vera savnað. Landsstýrismaðurin í oljuvinnumálum hevur gjørt greitt, at tað ikki skal viðgerðast politiskt, hvar oljuvinnan skal savnast, og hevur Hergeir Nielsen veruliga svarað oljuvinnuráðnum í Suðuroynni skrivliga vegna flokkin, skilji eg ikki hvaðani hann hevur fingið mandat til hetta, segði Tórbjørn Jacobsen við Sosialin.

Tórbjørn Jacobsen sammetti tá støðuna við, at hann fór í fjølmiðlarnar og segði, at ein samdur Tjóðveldisflokkur hevði gjørt av, at Vaktar- og Bjargingartænastan skuldi flytast til Runavíkar, uttan at flokkur-

in yvirhøvur hevði tosað um tað. — Eg fari á næsta floksfundi at krevja at fáa at vita, hvat tað er, sum gongur fyri seg, segði Tórbjørn Jacobsen. Og orðini hjá Tórbjørn Jacobsen hava helst vigað tungt í flokkinum, tí løtu eftir, at Tórbjørn Jacobsen var komin við sínum viðmerkingum til málið, ynskti táverandi formaður floksins, Heini O. Heinesen, at viðka viðmerkingarnar, hann hevði givið Sosialinum dagin fyri, við teirri grundgeving, at nú hevði málið skapt so mikla ósing. Heini O. Heinesen gjørdi nú greitt, at oljuvinnan skuldi ikki savnast í Suðuroynni, men at hol fyrst og fremst skuldi setast á oljuvinnuna í Suðuroynni. Í februar 2000 kom spurningurin um oljuhavna fyri tingið, tá lógaruppskotið

+



10. november 1999 sendi Hergeir Nielsen Suðuroyar Oljuvinnuráð bræv, har hann boðaði frá, at Tjóðveldisflokkurin á regluligum floksfundi einmælt hevði samtykt, at oljuútgerðarhavnin skuldi leggjast í Suðuroynni, og at hann persónliga fer at stuðla ætlanini viðari



Sosialurin fekk 25. november 1999 váttað frá Heina O. Heinsen, formanni í tingbólki Tjóðveldisfloksins, at Hergeir Nielsen vegna ein samdan Tjóðveldisflokk hevði svarað Suðuroyar Oljuvinnuráð, at ein komandi oljuvinna skal vera savnað í Suðuroynni



Dagin eftir, tann 26. november 1999, er táverandi tingmaður Tjóðveldisfloksins úr Eysturoynni, Tórbjørn Jacobsen, í øðini. Hann sigur við Sosialin, at Tjóðveldisflokkurin onga støðu hevur tikið til, hvar ein oljuvinna skal vera savnað



Týsdagin 9. januar 2001 sigur Hogni Hoydal í tíðindaskrivi, at landsstýrismaðurin má geva oljufeløgnum greið boð um, at uttan mun til, hvat útgerðarfelag, tey professionelt halda vera tað besta, so skal virksemi av hesum vera í Suðuroynni

um fyrsta útjóðingarumfar skuldi viðgerast Javnaðarflokkurin vildi tá hava við í lógina, at alt leitingar- og framleiðsluvirksemi, herundir eisini útgerastøðir, skuldi vera í Suðuroynni. Men hetta broytingaruppskotið til grein 15 í lógini um fyrsta útjóðingarumfar fall við 11 atkvøðum fyri, einari blankari og 19 ímóti. Eisini Tjóðveldisflokkurin atkvøddi ímóti, hóast Hergeir Nielsen vegna flokkin frammanundan í brævi hevði boðað Suðuroyar Oljuvinnuráð frá, at flokkurin á regluligum floksfundi einmælt hevði samtykt, at útgerðarhavnin skuldi leggjast í Suðuroynni.

Tórbjørn Jacobsen, sum í Sosialinum beint áðrenn hevði víst sína óngd við brævið frá Hergeir Nielsen til Suðuroyar Oljuvinnuráð, mætti ikki til atkvøðugreiðsluna. Men Finnogi Isakson, Jógvan Durhuus, Páll á Reynatúgvu, Annita á Friðriksmørk og Finnur Helmsdal atkvøddu ímóti. Hergeir Nielsen og táverandi floksformaðurin, Heini O. Heinesen, atkvøddu fyri. Teir fataðu uppskotið frá Javnaðarflokkinum sum eitt vánaligt paraduuppskot, men hildu kortini, at tað kundi geva óhepnar ábendingar til oljufeløgin, um uppskotið fall.

Óhepnu avleiðingarnar, sum serliga Hergeir Nielsen tosaði um, vóru, at um uppskotið fall um, fóru oljufeløgin at fata hetta, sum at politiski viljin var, at oljuútgerðarhavnin ikki skuldi vera í Suðuroynni.

valdu Annita á Friðriksmørk og Hergeir Nielsen úr Tjóðveldisflokkinum, Jógvan á Lakjuni úr Fólkaflokkinum og Sámal Petur í Grund úr Sjálvstýrisflokkinum at leggja nýtt broytingaruppskot fyri tingið, tá lógin um fyrstu útjóðing var til triðju viðgerðar.

Hetta broytingaruppskotið snúi seg um at áleggja landsstýrismanninum í oljuvinnumálum, tá hann veitir løyvi, at leggja dent á, at leitingar- og framleiðsluvirksemi úr Føroyum eisini fer fram í útjaðaranum. Broytingaruppskotið varð samtykt við 16 atkvøðum fyri, 15 blonkum og einari ímóti. Javnaðarflokkurin, sum kom við uppskotinum um, at oljuhavnin skuldi vera á Drelnesi, atkvøddi ikki fyri, at landsstýrismaðurin í oljumálum skal leggja dent á, at leitingar- og framleiðsluvirksemi úr Føroyum eisini fer fram í útjaðaranum. Javnaðarflokkurin, Sambandsflokkurin og partur av Fólkaflokkinum atkvøddu blankt í hesum føri.

Tórbjørn Jacobsen, sum fleiri ferðir hevði átalað út-sagnirnar hjá Hergeir Nielsen um, at Tjóðveldisflokkurin vildi hava oljuhavna at vera á Drelnesi, atkvøddi ímóti uppskotinum, sum einasti tingmaður Tjóðveldisfloksins.

Politiskur karmur

Hogni Hoydal, formaður Tjóðveldisfloksins sigur, at flokkurin ongantíð kravt, at tað skuldi lóggevast um, hvar ein oljuhavn skuldi liggja í leitiskeiðnum. Tað, sum flokkurin hevur verið samdur um, er, at landspolitiskt má setast ein karmur, sum sigur, at oljuvinnan ikki savnast á einum stað, har longu nógv virksemi er frammanundan.

Hogni Hoydal ger greitt, at í tíðindaskrivinum verður ikki kravt nakað um Drelnes. Har verður lagdur dentur á tað, sum løgtingið samtykti við einum broytingaruppskoti. Hetta var, at landsstýrismaðurin skal tryggja, at virksemi eisini fer fram í útjaðaranum - og har er Suðuroyggin sjálv-sagt avgerandi.

Tí er spurningurin, hvussu landsstýrismaðurin kann tryggja hetta, tá hann skal góðkenna ætlanirnar hjá oljufeløgnum. Suðuroyggin kann ikki sleppast uppá fjall, tí eitt felag er valt frá. Politikarar mugu

Kravdu aftur Suðuroy

Týsdagin 9. januar 2001 gjørdist greitt, at oljufeløgin høvdu vrakað Drelnes sum útgerðarhavn og í staðin valt miðstaðarøki

Í hesum sambandi sendi Tjóðveldisflokkurin út tíðindaskriv, har hann staðfesti, at hetta var beint ímóti løgtingssamtyktu-

Atkvøddu fyri útjaðaranum

Tá uppskotið kortini fall,



Tekniskur leiðari

VIT sp/f sóknast eftir tekniskum leiðara at byrja skjótast til ber.

Ert tú verkfrøðingur, datalog ella hevur tú drúgvur royndir innan umsiting av teldukervum, er starvið sum tekniskur leiðari hjá okkum kanska nakað fyri teg.

Sum tekniskur leiðari kemur tú m.a. at standa fyri hesum uppgávum:

- Rakstur av innanhýsis teldukervi til menning av e-business webskipanum

- Rakstur av Hosting Center til e-business webskipanir

- Samskipan av netumsitingini hjá kundum okkara

Hevur tú hug at royna teg sum tekniskur leiðari í einari dynamiskari og spennandi fyriritu í vøkrum umhvøvi undir Bryggjubakka, send okkum so eina umsókn við upplýsingum um útbúgving, royndir o.ø.

Løn og arbeiðstíðir verða at avtala nærri.

Um tú hevur hug at vita meira um starvið sum tekniskur leiðari hjá okkum, ert tú vælkominn at ringja 319914 og spyrja eftir Óla Olsen.

Umsóknir skulu vera okkum í hendi í seinasta lagi 21. januar 2001.

P/F VIT - undir Bryggjubakka 17 - FO-100 Tórshavn
tlf: 31 99 14 - e-mail: vit@vit.fo - url: www.vit.fo

P/F VIT er ein KT-fyrirteka, sum arbeiðir við menning av dynamiskum webloysnum, ráðgeving innan E-business & umsiting av teldunetum, Umframt hetta eigur og rekur P/F VIT internetportalin in.fo. 10 fólk starvast í lotuni hjá P/F VIT - Føroðane eigur 80% av P/F VIT og starvsfólkini eiga hini 20%.